

24 ta' Lulju, 1951

Imballef :

L-Onor. Dr. A. V. Camilleri, B.Litt. LL.D.

Giuseppe Baldacchino *versus* Rosina Baldacchino et.

**Digriet — Impunjazżjoni — Appell — Procedura —
Diviżjoni.**

Il-ligi tirrikonozzi żewġ kwalitajiet ta' digrieti, u oġġetiv u dawk definitivi u dawk interlokutorji.

L-istess ligi ma taqtiex appell minn digriet li ma jkunx interlokutorju; u għalikiekk min irid jimpunja digriet li huwa definitiv, jew li għandu n-natura u karattru ta' digriet definitiv, għandu jmezz i r-reklam tiegħu per mezz tal-proċeduri ordinarji ta' iċ-ċitazzjoni fil-kontestazzjoni tal-parti avversa. Mid-deċiżjoni, imbagħad, li tingħata fuq dik iċ-ċitazzjoni, jista' jsir appell bil-proċedura ordinarja quddiem il-Qorti ta' l-Appell tal-Maestà Tiegħu r-Re.

Deċiżjoni parzjali ma hi ammissibili jekk ma jkunx hemm il-kunsens ta' l-interessati kollha. Għaldaqstant digriet li bih il-Qorti tassenja definitivament lil wiekef mill-kondividenti xi sustanzi ereditarji, b'kulla parti mis-sehem li dak il-kondivident imissu fil-qasma, gabel ma ssir il-likwidazzjoni, għandu jiġi revokat jekk jiġi impunjat.

Il-Qorti — Rat iċ-ċitazzjoni, li biha l-attur talab li, wara li jingħataw id-dikjarazzjonijiet u l-provvedimenti kollha meħtieġa, billi fuq rikors tal-konvenuti ahwa Baldacchino tat-28 ta' Mejju 1951 (dok. A) huma talbu li s-sekwestratarju għidz-zjarju jiġi awtorizzat jikkunsinnalhom l-oġġetti elenkati fil-lista hemm eżibita, tal-valur approssimativ ta' £180; u billi dina l-Qorti, b'digriet tad-19 ta' Ġunju 1951, akkoljiet dik id-domanda non ostanti l-oppożizzjoni ta' l-attur; u billi dak il-provvediment jekwivali għal diviżjoni "in parte", inammissibili mingħajr il-kunsens ta' l-interessati kollha, kif ukoll

għal diviżjoni b'assenjazzjoni, kontra d-dispost ta' l-art. 547 Kod. Civ., apparti l-fatt li hafna minn dawk l-oġġetti ġew akkwistati wara li nfethet l-eredità u ma jidhlux fil-kawża tad-diviżjoni li fiha ġie nominat is-sekwestratarju ġudizzjarju; jiġi revokat id-digriet fuq riferit tad-19 ta' Ġunju 1951 għall-finijiet kollha tal-ligi. B'rizerva ta' drittijiet oħra; u bl-ispejjeż, kompriżi dawk tar-risposta ta' l-attur tal-4 ta' Ġunju 1951 għar-rikors fuq riferit, kontra l-konvenuti jew min minhom;

Omissis;

Ikkunsidrat:

Mill-attijiet tal-kawża civili nru. 282/1950 fl-ismijiet "Rosina Baldacchino et. vs. Giuseppe Baldacchino" jirriżulta li ż-żewġ attriċi f'dik il-kawża, in segwitu tal-mewt ta' omni-hom Angiolina Baldacchino, talbu l-l'kwidazzjoni ta' l-assi soċjali eżistenti bejn id-deċujus u missierhom, li huwa l-kontropart fil-kawża, kif ukoll il-qasma.....;

Illi dina l-kawża hija pendenti quddiem perit ġudizzjarju. li fl-istess hin ġie nominat sekwestratarju, li għadu qiegħed iżomni is-seduti;

Illi kif jidher mill-attijiet tal-kawża prinċipali (fol. 13 u 22), iż-żewġ attriċi diġà kienu ttentaw li jieħdu l-hwejjeġ li in segwitu ġew assenjati in parti lilhom bid-digriet li minnu hawn ir-reklam il-lum, u kienu, in vista ta' l-oppożizzjoni tal-konvenut, waslu għal ftehim, li, sabiex l-oġġetti ma jitgħarrqux, ikun lilhom permess li jaċċedu fid-dar fejn hemm il-missier halli jieħdu kemm jista jkun kura tal-hwejjeġ u bjankerija in kwistjoni, kif ukoll minn dak l-istess proċess jirriżulta li ġie nominat sekwestratarju ġudizzjarju fuq talba taż-żewġ attriċi (fol. 27-32) sabiex iħares id-drittijiet tagħhom fuq il-beni li l-attriċi jista jkollhom interess dwarhom;

Illi ż-żewġ attriċi, b'rikors tat-28 ta' Mejju 1951, għar-rikors fejn jidher li qajmu l-kwistjoni odjerna, u li, wara li ġie notifikat lill-attur odjern u konvenut fil-kawża tal-likwidazzjoni, dan l-aħhar, b'risposta t'egħu tal-4 ta' Ġunju 1951, oppona ruħu għat-talba kontenuta ad eċċezzjoni ta' dawk il-hwejjeġ ta' lbies u hwejjeġ personali tagħhom, li kienu użati, u dana, bħala sempliċi "modus vivendi", ġie in l-qugh minn dina l-Qorti fis-sens li kien ekwu u ġust li ż-żewġ attriċi, għad li hemm is-sekwestratarju ġudizzjarju u l-kawża ma spiccax,

jieldu l-hwejjeg ta' lbies u oħrajn ta' użu għalihom personali msemmija fir-rikors, u li sakenim tispicċa l-kawża jistgħu eventwalment jispicċaw jew jitgharrqu, u dan skond stima mill-irkantatur Santucci—licna haġa, waqt li hija ta' vantaġġ lill-atturi, ma tippregudikax lill-konvenut;

Illi l-kawża odjerna hija reklam minn dak l-istess digriet:
Ikkunsidrat;

Illi waqt it-trattazzjoni tal-kawża, u fil-verbal tal-lum, intqal li l-attur kien imissu nterpona appell mid-digriet li kontra tiegħu hemm reklam, u mhux mexxa bil-proċedura taċ-ċitazzjoni;

Illi l-Liġi tal-Proċedura Ċivili tirrikonoxxi żewġ kwalitajiet ta' digrieti, u oġoè dawk "qui terminant negotium de quo agitur" jew digrieti definitivi, u dawk "qui non terminant negotium principale et aliam post se expectant sententia", (ara Appell 18 ta' Ottubru 1940 in re "Carmelo Scicluna vs. Giuseppe Debono", Vol. XXX, Parte I, pag. 882; u Appell "Dr. Giorgio Busuttill vs. Onorevoli Dr. Carlo Malliane." tal-I ta' Ġunju 1925, Vol. XXI, Parte I, pag. 164);

Illi l-istess Liġijiet tal-Proċedura Ċivili tagħna ma jagħtux lok għal appell — u għal dana l-fini l-liġi tordna proċedura u termini speċjali — jekk mhux minn digriet li jkun interlokutorju (ara Appell Vol. XXXII, Parte I, pag. 340, mogħtiya fit-8 ta' Frar 1946, in re "Rosa Borg vs. Dr. Frank Chetcuti ne."), Minn dana jitnissel loġikament, naturalment u skond il-prinċipji tal-ġjus u ekwità, li min irid jinpunja digriet definitiv, jew li għandu dik in-natura u dak il-karattru, irid imexxi r-reklam tiegħu per mezz tal-proċedura ordinarja ta' l-att taċ-ċitazzjoni fil-kontestazzjoni tal-parti avversa; u jekk mis-sentenza li tintervjeni fuq dik il-proċedura huwa eventwalment ikun jidhirli li ma jkunx iħossu soddisfatt dwar id-drittijiet tiegħu, minnha jkun jista' bid-dritt jinterponi appell fil- u bil-forma ordinarja avversu dik l-istess sentenza lill-Qorti Suprema ta' dana l-pajjiż. Difatti, li huwa hekk il-metodu legali approvat minn dawn il-Qrati jnsab affermat mill-ġurisprudenza (ara sentenza ta' l-Appell fuq ċitata in re "Scicluna vs. Debono"), fejn intqal li l-każ ta' deċiżjoni definitiva l-appell b'sempliċi rikors, bħal fil-każ ta' digriet interlokutorju, huwa null u bla effett, il-għaliex il-forma u termini għal dawk

id-digriet (interlokutorji) stabbiliti mill-ligi juru per se li d-digriet l-oħra li ma jkunux interlokutorji, li fuqhom u dwar l-appelli tagħhom ebda forma speċjali u "ad hoc" ma hija stabbilita, għandu jkun hemm reklam minnhom lill-Qorti Superjuri u Tribunal Suprem skond il-forma ordinarja meħtiega u mitluba mill-ligi sabiex ikun adit dak l-istess Tribunal;

Illi fuq l-iskorta ta' dawn il-prinċipji jingħad li l-forma proċedurali segwita mill-attur hija ritwali; il-għaliex indubbjament dina l-Qorti bid-digriet tagħha tad-19 ta' Gunju 1951, (1) iddeċediet fil-kontestazzjoni tal-partijiet il-kwistjoni sollevata definitivament, u (2) bl-assenjazzjoni magħmula ta' l-oġġetti insemminjin in natura, non ostante li għamlitha fuq il-bażi ta' l-istima Santuċċi għall-finijiet ta' l-ugwaljanza tal-kwoti tal-kondividenti, hija marret definitivament kontra l-prinċipju li kwalunkwe kondividenti għandu dritt li jkollu minn kull haġa in diviżjoni in natura fis-sehem tiegħu u l-oġġetti; u l-ħwejjeg assenjati bid-digriet mpunjat ġew sottratti għall-applikazzjoni ta' dak il-prinċipju;

Ikkunsidrat;

Omissis;

Illi qabel ma jiġu riżoluti dawn il-kwistjonijiet huwa le-ċitu li jiġi m'stoqs: kif jistgħu daww l-oġġetti, bla kunsens ta' l-interessati kollha, definitivament jiġu assenjati lil xi wieħed jew xi wahda mill-kondividenti bla hsara ta' l-oħrajn im-dahħlin fil-qasma? L-uniku mezz, kif jiddeżumi ruħu minn dak li fuq intqal, li kien ikun val'du għall-effettwazzjoni ta' qasma parzjali kien ikun il-kunsens unanimi tal-kollitiganti — f'liema każ biss ir-regola li diviżjoni parzjali mhix ammissibili ċċedi l-kamp li fronti għall-volontà unanimi ta' l-interessati (ara Laurent Vol. X, parag. 291). Del resto, dan il-punt għa' gie deċiż minn dawn il-Qorti fis-sens promess, imħaddan minn dina l-Qorti fuq l-awtorità tal-Laurent u tad-Dritt Ruman, fejn il-gudizzju ta' qasma darba biss jista' jsir, u jekk jibqgħu xi affarijiet in komuni għall-insaputa tal-kondividenti fl-epoka tal-qasma, dwarhom tkun tista' tiġi promossa l-azzjoni "de communi dividundo" (ara P.A. Civili, I ta' Frar 1936, in re "Giorgio Pulo vs. Francesco Pulo et.", Vol. XXIX, P. II, pag. 940);

Illi fuq dawn il-prinċipji dina l-Qorti ma tħossx li tista' taqbel mad-digriet tagħha tad-19 ta' Gunju 1951 fuq imsemmi;

Illi jingħad ukoll li bil-metodu użat jiġi newtralizzat prinċipju ieħor importanti għall-ugwaljanza tal-kondividenti dwar l-assenjazzjoni ta' kull haġa li tidħol fil-wirt u suċċessjoni, u oġġett d-diviżjoni bix-xorti, li ma tkunx tista' ssir jekk "a priori" x'uhud mill-ħwejjeġ ereditarji jiġu assenjati qabel il-likwidazzjoni, il-fissazzjoni tal-kwoti, u l-pjan tal-qasma;

Illi dak li għamlet u ordnat dina l-Qorti hid-digriet in-konstazzjoni huwa qasma parzjali, fejn ma jikkonkorrix il-kunsens tal-kollitiganti kollha—haġa li ma tistax issir;

Illi huwa prinċipju konoxxut li l-azzjoni "familiae eriscundae" hija universali u individwa, u ma tistax tiġi xissa. Huwa għalhekk li jrid ikun hemm għaliha l-konkors tal-kondividenti kollha biex issir il-qasma in natura, li hija r-regola; għaliex l-assenjazzjoni per mezz tal-ħwejjeġ mibjugħin hija l-eċċezzjoni;

Illi dwar l-oġġetti ndikati fid-dokument "C", preżentat l-lum mill-attur, ma jidherx li hemm in-negazzjoni tal-kunsens ta' l-attur, li huwa wieħed mill-kondividenti, dwar l-assenjazzjoni tagħhom liż-żewġ konvenuti;

Għal dawn il-motivi;

Taqta' u tiddeċidi billi tirrevoka d-digriet tagħha tad-19 ta' Gunju 1951 fuq imsemmi dwar l-oġġetti kollha assenjati, ad eċċezzjoni ta' dawk imdaħħla fid-dokument "C" preżentat il-lum;

L-ispejjeż jithallsu kollha miż-żewġ konvenuti, li tibqa' riżervata lilhom kwalunkwe azzjoni, "si et quatenus", skond il-liġi, għad-drittijiet li għandhom u jista' jkollhom.